

RAZILAŞDIRILMIŞDIR:

Azərbaycan Respublikası

Maliyyə Nazirliyinin

Dövlət Sığorta Nəzarəti

Şöbəsinin müdürü

TƏSDIQ EDİRƏM:

“AtaSığorta”

Açıq Səhmdar Cəmiyyətinin

İdarə Heyətinin sədri

_____ N.C.Xəlilov

“___” _____ 2009-cu il

_____ F.F.Əsədov

“___” _____ 2009-cu il

İŞƏGÖTÜRƏNİN MƏSULİYYƏTİNİN SİĞORTASI QAYDALARI

BAKİ – 2009
ÜMUMİ MÜDDƏALAR

Bu qaydalar Azərbaycan Respublikasının «Sığorta fəaliyyəti haqqında» Qanununa, Mülki Məcəlləsinə və digər qanunvericilik aktlarına uyğun olaraq hazırlanmışdır.

1. SIĞORTA TƏMİNATININ ƏHATƏ DAİRƏSİ

Bu sığorta qaydaları ilə, iş yerində əmək müqaviləsi əsasında əmək funksiyalarını yerinə yetirərkən baş vermiş qəza nəticəsində bədən xəsarəti almış və ya həlak olmuş işçilərə və yaxud onların varislərinə işəgötürənin ödəməli olduğu zərərə sığorta şəhadətnaməsində göstərilən məbləğdə və şərtlərlə təminat verilir.

Sığortaçı, bu sığorta növü ilə əlaqədar ortaya çıxan mübahisələrdə sığortalıya qarşı iddia qaldırıldığda məhkəmə xərclərini və vəkil haqqlarını ödəməyi öhdəsinə götürür. Lakin, bütün göstərilən xərclər sığorta ödənişi də daxil olmaqla, sığorta məbləğindən çox ola bilməz.

2. SIĞORTANIN ƏRAZİSİ

Sığorta, sığorta şəhadətnaməsində başqa hal nəzərdə tutulmayıbsa, Azərbaycan Respublikası ərazisində qüvvədədir.

3. ƏLAVƏ SIĞORTA HAQQI MÜQABİLİNĐƏ SIĞORTA TƏMİNATINA DAXİL EDİLƏN ZƏRƏLƏR

Aşağıda göstərilən hallar üçün məsuliyyət yalnız əlavə sığorta haqqı müqabilində əlavə razılaşmaya əsasən sığorta təminatına daxil edilə bilər:

- 3.1. İşəgötürən tərəfindən ayrılmış nəqliyyat vasitəsi ilə işçilərin kollektiv şəkildə iş yerinə gətirilib-aparılması zamanı baş verən qəzalar;
- 3.2. İşçilərin işəgötürən tərəfindən ezam edildikləri yerlərdə əsas işlə bağlı olmayan fəaliyyətlə məşğul olduqları zaman baş verən qəzalar;
- 3.3. Azərbaycan Respublikasının ərazi hüdudlarından kənardə baş verən iş qəzaları;
- 3.4. Peşə xəstəlikləri.

4. SIĞORTA TƏMİNATINA DAXİL OLMAYAN HALLAR (İSTİSNALAR)

Aşağıda göstərilən hallarla əlaqədar tələblər sığorta təminatına daxil edilmir:

- 4.1. Qəsdən və şüurlu surətdə törədilən hadisələr, özünə qəsd və təbii ölüm;
- 4.2. Spirtli içkilər, narkotik, psixotrop maddələrdən istifadə ilə bağlı hərəkətlərin koordinasiyasının pozulması və fikrin dumanlanması səbəblərindən baş vermiş bədbəxt hadisələr;
- 4.3. Müqavilə şərtlərinə və yaxud xüsusi bir müqaviləyə əsaslanıb sığortalının öz mülki məsuliyyət həddini aşması;
- 4.4. Müharibə, hərbi əməliyyatlar, istila, xarici düşmən basqını (mühəribə elan edilib-edilməməsindən asılı olmayaraq), vətəndaş müharibəsi, inqilab, üsyən, iğtişaş və bunların qarşısının alınması və ya yatırılması məqsədilə keçirilən inzibati və hərbi tədbirlər;
- 4.5. İşəgötürənin fəaliyyət sahəsinə daxil deyildirsə, hər hansı nüvə partlayışı, radasiya və işəgötürənin fəaliyyət sahəsinə daxil olub-olmamasından asılı olmayaraq radioaktiv çirkənmələr və bunlarla əlaqədar görülən hərbi və inzibati tədbirlər.

5. SIĞORTANIN MÜDDƏTİ, TƏMİNATININ BAŞLANMASI VƏ SONA ÇATMASI

Sığorta, əgər siğorta şəhadətnaməsində başqa hal nəzərdə tutulmayıbsa, siğorta şəhadətnaməsində göstərilmiş başlanma və sona çatma tarixlərində saat 24.00-da başlayır və saat 24.00-da sona çatır.

6. SIĞORTA HAQQININ ÖDƏNİLMƏSİ VƏ SIĞORTA MÜQAVİLƏSİNİN QÜVVƏYƏ MİNMƏSİ

6.1. Sığortalı ilə siğortaçı arasında siğorta haqqının bütövlükdə və ya hissələrlə ödənilməsi razılışdırıla bilər. Əgər siğorta şəhadətnaməsində başqa cür nəzərdə tutulmamışdırsa, siğorta haqqı (siğorta haqqının birinci hissəsi) siğorta şəhadətnaməsi təqdim olunan zaman ödənilməlidir.

6.2. Əgər siğorta şəhadətnaməsində başqa cür nəzərdə tutulmamışdırsa, siğorta haqqı (onun birinci hissəsi) siğorta şəhadətnaməsi təqdim olunan zaman ödənilməzsə, siğortaçı siğorta ilə əlaqədar heç bir məsuliyyət daşımir.

6.3. Siğorta haqqının hissələrlə ödənilməsi razılışdırıldıq halda siğorta hadisəsi baş verdiyi zaman vaxtı çatmış və ya gecikdirilmiş siğorta haqqı məbləği siğorta ödənişindən çıxıla bilər.

6.4. Siğorta haqqının hissələrlə ödənilməsi razılışdırıldıq hallarda, hissələrdən hər hansı biri şəhadətnamədə göstərilən vaxtda ödənilməzsə, siğortaçı həmin hissənin 10 gün ərzində ödənilməsini, əks təqdirdə siğorta şəhadətnaməsinin ləğv ediləcəyini siğortalının ona bildirmiş olduğu son yaşayış ünvanına sifarişli məktubla bildirir. Siğorta haqqı borcu bu müddət ərzində də ödənilməzsə, siğorta şəhadətnaməsi ləğv edilmiş hesab olunur.

7. SIĞORTALININ MÜQAVİLƏ BAĞLANDIĞI ZAMAN MƏLUMAT VERMƏK VƏZİFƏLƏRİ

Siğorta müqaviləsi bağlanarkən sığortalı siğorta riskinin müəyyən olunması və siğorta haqqının hesablanması üçün zəruri və ona məlum olan bütün halları və məlumatları siğortaçıya bildirməlidir.

Sığortalının bildirdiyi məlumatların yanlış və ya yarımcıq olması aşkar olunarsa:

7.1 Siğortalının bu hərəkətinin qəsdən edildiyi müəyyən olunarsa, siğortaçı vəziyyəti öyrəndiyi tarixdən etibarən 1 ay ərzində siğorta şəhadətnaməsini ləğv edə bilər və siğorta hadisəsi baş verərsə ödəniş verməyə bilər.

7.2 Siğortalının bu hərəkətinin qəsdən edilmədiyi müəyyən olunarsa, siğortaçı vəziyyəti öyrəndiyi tarixdən etibarən 15 gün ərzində siğorta şəhadətnaməsini ləğv edə bilər, siğorta şəhadətnaməsinin şərtlərini dəyişdirə və ya əlavə siğorta haqqı almaqla siğorta şəhadətnaməsini qüvvədə saxlaya bilər.

7.3. Sığortalı xəbərdarlığın sifarişli məktubla ona çatdırıldığı gündən etibarən 15 gün ərzində əlavə siğorta haqqını ödəməzsə siğorta şəhadətnaməsi ləğv edilmiş hesab olunur.

7.4. Vaxtında istifadə olunmayan ləğv etmə və ya əlavə siğorta haqqı tələb etmək hüququ qüvvədən düşür.

8. SIĞORTA MÜDDƏTİ ƏRZİNDƏ SIĞORTALININ MƏLUMAT VERMƏK VƏZİFƏLƏRİ

8.1. Siğorta şəhadətnaməsi imzalandıqdan sonra siğorta hadisəsinin baş vermə ehtimalı ilə bağlı siğortalının bildirirdiyi hallarda dəyişiklik baş verərsə, sığortalı ona məlum olan bütün dəyişikliklər haqqında siğortaçıya ən gec 5 gün ərzində məlumat verməlidir.

8.2. Sığortaçı dəyişikliyi öyrəndiyi tarixdən etibarən 30 gün ərzində sığorta şəhadətnaməsini ləğv edə bilər və ya əlavə sığorta haqqı tələb etməklə şərtlərini dəyişdirə bilər və ya sığorta şəhadətnaməsini qüvvədə saxlaya bilər.

8.3. Sığortalı 5 gün ərzində tələb edilən əlavə sığorta haqqını ödəmədiyi təqdirdə sığorta şəhadətnaməsi ləğv edilmiş hesab olunur.

Sığortaçı tərəfindən edilən ləğv etmə bu haqqda xəbərdarlığın sifarişli məktubla sığortalıya göndərildiyi tarixdən etibarən 5 iş günündən sonra saat 24.00-da qüvvəyə minir. Bu halda işlərin aparılması xərcləri çıxılmaqla, müqavilənin qurtarmamış müddəti üçün sığorta haqqı sığortalıya qaytarılır.

8.4. Vaxtında istifadə olunmayan ləğv etmə və ya əlavə sığorta haqqı tələb etmək hüququ qüvvədən düşür.

8.5. Sığortalı sığorta hadisəsinin başvermə ehtimalını artırın dəyişiklikləri göstərilən müddət ərzində qəsdən bildirməmişdir, bu dəyişiklik edildiyi andan sonra baş verən zərərlərə görə sığortaçı məsuliyyət daşımir.

8.6. Dəyişiklik riskin başvermə ehtimalını azaldarsa və daha az sığorta haqqının alınmasını tələb edərsə, bu dəyişikliyin ortaya çıxdığı tarixdən sığorta şəhadətnamənin sona çatma tarixinə qədər olan müddət üçün sığorta haqqı gün hesabına görə hesablanır və fərq sığortalıya qaytarılır.

ZƏRƏR VƏ ÖDƏNİŞ

9. SIĞORTA HADİSƏSİ ZAMANI SIĞORTALININ VƏZİFƏLƏRİ

Sığortalı, mülki məsuliyyətinə səbəb olan iş qəzası baş verdiyi zaman itki və ziyanın qarşısını almaq və ya miqdarını azaltmaq üçün zəruri və məqsədə uyğun tədbirlər görməlidir.

İtki və ziyanın qarşısını almaq və ya miqdarını azaltmaq məqsədilə çəkilən məqsədyönlü xərclər sığortaçı tərəfindən ödənilir.

10. SIĞORTA HADİSƏSİ BAŞ VERDİKDƏN SONRA SIĞORTALININ VƏZİFƏLƏRİ

Sığorta hadisəsi sayılan hər hansı bir iş qəzası baş verdiğdə sığortalı:

10.1. Bu qaydalara əsasən sığortalının mülki məsuliyyətinin yaranmasına səbəb ola bilən hər bir sığorta hadisəsi haqqında, hadisənin baş verdiyini bildiyi və ya bilməli olduğu tarixdən etibarən dərhal və ya mümkün olan ən qısa müddət ərzində sığortaçıya və səlahiyyətli dövlət orqanlarına məlumat verməlidir;

10.2. Sığorta hadisəsinin səbəblərini, şəraitini, zərər və ziyanın miqdarını müəyyən etmək üçün lazım olan və sığortalı tərəfindən təmin edilməsi mümkün olan bütün məlumat və sənədləri (əsl, özü tərəfindən təsdiq edilmiş surəti və ya fotosurətini) sığortaçının tələbilə gecikdirmədən ona verməlidir;

10.3. Hadisənin vaxtı və yeri haqqında məlumat əldə edilməsi və subroqasiya hüququndan istifadə olunması üçün lazım olan və sığortalı tərəfindən təmin edilməsi mümkün olan bütün məlumat və sənədləri sığortaçının tələbi ilə ona təqdim etməlidir;

10.4. Sığorta hadisəsinin aşdırılmasına şərait yaratmalı və aşdırılma zamanı sığortaçıya hərtərəfli kömək etməlidir;

10.5. Baş vermiş sığorta hadisəsi ilə əlaqədar iddia və ödəniş tələbi ilə üzləşərsə və ya ona (vəzifəli şəxslərinə, digər şəxslərə) qarşı cinayət işi açıllarsa, bütün bu halları dərhal sığortaçıya bildirməli, iddia və tələblərlə əlaqədar aldığı bütün rəsmi sənədləri sığortaçıya təqdim etməlidir;

10.6. İddia və tələblərlə əlaqədar işin aşdırılması və sona çatdırılması üçün sığortaçının nümayəndəsinə lazımı səlahiyyət verməlidir;

10.7. Sığortaçının məsuliyyətinin, ödəniş məbləğinin və subroqasiya hüququnun müəyyən edilməsi üçün onun ekspertləri tərəfindən yoxlama və araşdırmların aparılmasına icazə verməli və lazımi şərait yaratmalıdır;

10.8. Sığorta olunmuş məsuliyyət eyni risklər və müddətlər üzrə başqa sığorta şirkətlərində də sığortalanmışdırsa, bunu sığortaçıya bildirməlidir.

11. SIĞORTA ÖDƏNİŞİNİN MÜƏYYƏN EDİLMƏSİ

11.1. Sığortaçı, ödəniş tələbi irəli sürən şəxs və ya şəxslərlə birbaşa danışqlar apararaq razılığa gəlmək hüququna malikdir.

11.2. Sığortalı, sığortaçının razılığı olmadan sığorta ödənişi tələbini qismən və ya bütövlükdə qəbul edə bilməz və hər hansı bir ödəniş verə bilməz.

11.3. İddia irəli sürüldükdə onunla əlaqədar bütün məsələlər sığortaçı tərəfindən həll olunur.

İddia ilə əlaqədar məhkəmə və vəkil xərcləri bu qaydaların 1-ci bəndinə əsasən sığortaçı tərəfindən ödənilir. Lakin istintaqın gedisi ilə əlaqədar digər ümumi xərclər və pul cərimələri sığorta təminatına daxil deyildir.

11.4. Sığorta ödənişinin həyata keçirilməsi üçün hər bir halda aşağıdakı sənədlər sığortaçıya təqdim edilməlidir:

- qəzanın istehsalat qəzası kimi təsdiq olunması barədə müvafiq sənəd (İZ formalı akt);
- işçinin əmək qabiliyyətinin itirilməsi hallarında Tibbi Sosial Ekspert Komissiyasının rəyi;
- ölüm hallarında ölüm haqqında şəhadətnamə;
- işçinin son 12 ay ərzində orta əmək haqqısı barədə arayış;
- ölüm hallarında ailə başçısının itirilməsi ilə əlaqədar zərərin əvəzinin ödənilməsinə hüququ çatan şəxslərin dairəsini müəyyən edən sənəd.

İstehsalat qəzasının konkret hallarından asılı olaraq sığortaçı tərəfindən qanunvericiliyin tələblərinə uyğun digər sənədlərdə sığortalıdan tələb edilə bilər.

12. ÖDƏNİŞİN NƏTİCƏLƏRİ

12.1. Sığortaçı ödəniş verdikdən sonra ödədiyi sığorta məbləği hüdudunda sığortalının təqsirkar şəxsə qarşı tələb hüquqlarına sahib olur.

12.2. Tərəflər, sığorta ödənişi tələb edilməsinə səbəb olan hər bir sığorta hadisəsindən sonra sığorta şəhadətnaməsini ləğv etmək hüququna malikdir.

Sığortaçı ləğvetmə hüququndan yalnız sığorta ödənişinin ödənilməsinə dair razılıq verdikdən sonra istifadə edə bilər.

13. SIĞORTA MÜQAVİLƏSİNƏ XİTAM VERİLDİKDƏ SIĞORTA HAQQININ HESABLANMASI

13.1. Bu qaydalarda nəzərdə tutulmayan digər hallarda da sığortalının və ya sığortaçının təşəbbüsü ilə sığorta müqaviləsinə xitam verilə bilər.

13.2. Sığorta müqaviləsinə sığortalının tələbi ilə vaxtından əvvəl xitam verildikdə, sığortaçı həmin müqavilə üzrə işlərin aparılması xərclərini çıxmaqla müqavilənin qurtarmamış müddəti üçün sığorta haqlarını ona qaytarır.

13.3. Sığorta müqaviləsinə sığortaçının təşəbbüsü ilə xitam verilərsə, müqaviləyə xitam verilən vaxta qədər keçən müddətin sığorta haqqı hesablanır və artıq qalan məbləğ (əgər qalarsa), sığortaçının bu müqavilə ilə əlaqədar çəkdiyi xərcləri çıxmaqla, sığortalıya qaytarılır.

DİĞƏR MÜDDƏALAR

14. BİR NEÇƏ SIĞORTA

Sığortalı mülki məsuliyyətini başqa siğortaçılarda da eyni risklərə qarşı və eyni müddətə siğortalamışdırsa, bu vəziyyəti siğortaçıya dərhal bildirməlidir.

15. MÜLKİYYƏT SAHİBİNİN DƏYİŞMƏSİ

15.1. Sığortalı dəyişdikdə siğorta şəhadətnaməsindən irəli gələn bütün hüquq və vəzifələr onun hüquqi varisinə keçir.

15.2. Hüquqi varis siğortanın mövcudluğunu öyrəndiyi tarixdən etibarən 15 gün ərzində siğortanı qəbul etmədiyiini siğortaçıya yazılı şəkildə bildirsə, siğortaçı mülkiyyət sahibinin dəyişilməsini bildiyi tarixdən etibarən 15 gün ərzində siğorta şəhadətnaməsini ləğv etmək hüququna malikdir.

15.3. Siğortaçının məsuliyyəti, ləğvetmə xəbərdarlığının sifarişli məktubla sığortalıya göndərildiyi tarixdən etibarən 1 ay sonra saat 24.00-da sona çatır və istifadə edilməyən günlərə aid siğorta haqqı yeni sahibkara qaytarılır.

16. MƏLUMAT VƏ XƏBƏRDARLIQLAR

16.1. Sığortalının xəbərdarlıq və məlumatları siğortaçuya və ya siğorta müqaviləsinin bağlanmasına vasitəçilik edən agentə sifarişli məktubla çatdırılır.

16.2. Siğortaçının xəbərdarlıq və məlumatları sığortalının siğorta şəhadətnaməsində göstərilən hüquqi ünvanına və ya siğorta şəhadətnaməsinin imzalanmasına vasitəçilik edən agentə bildirilən son huquqi ünvanına sifarişli məktubla çatdırılır.

16.3. Tərəflərə imza edilməklə verilən məktublar və ya teleqraf vasitəsi ilə edilən xəbərdarlıq və məlumatlar da sifarişli məktub vasitəsilə bildirilən xəbərdarlıq və məlumatlar səviyyəsində hüquqi qüvvəyə malikdir.

17. KOMMERSİYA SİRRİNİN GİZLİ SAXLANILMASI

Siğortaçı, sığortalıya aid öyrənəcəyi kommersiya sırrını qanunvericiliklə müəyyən edilmiş hallar istisna olmaqla açıqlaya bilməz.

18. MÜBAHİSƏLƏRİN HƏLLİ QAYDASI

Tərəflər siğorta müqaviləsi üzrə ortaya çıxan mübahisələri danışıqlar yolu ilə həll edirlər. Razılıq əldə edilmədiyi təqdirdə mübahisələrə Azərbaycan Respublikasının mövcud qanunvericiliyində müəyyən olmuş qaydada aidiyyəti məhkəmələrdə baxılır.

19. MÜDDƏT

Siğorta şəhadətnaməsindən irəli gələn bütün tələblər Azərbaycan Respublikasının mülki qanunvericiliyi ilə müəyyənləşdirilmiş müddətdə həll edilir.